

I President
Dieter F. Uchtdorf

Bin L'agruw e Counselor u lane
Bin Somm'on e Presidency



Gidii'en Got ko Urngin e Ngiyal'

Bay e lem ko ngiyal' kug bitir ko reb e nam u fayleng ningan ngongoliy e saysing ko postcard ko gubin e season u lan reb e duw. Urngin e pul ni ke yaen e ba ma'ang'ang mab fel'. Nap'an e rran u winter nib fel', e ice nib polo' ke garar nga dakaen fapi burey nib tolang ma fapi kanawo'en e binaw. Spring e ke fek e nuw nibe be'echnog ma puf urngin mit e paan. Lane lang nib sasigal nap'an e summer e ba pii' fan e yal' nib tomalngin. Ma autumn nib fel' e ke thilyeg e nam ko urngin mit e orange, mag'chol' nge rowrow'. Nap'an kug bitir, Gube a'dag urngin e season, mada' ko daba', Gube a'dag e rogon rad niyad ba thil'thil'.

Bay urngin mit e season u yafas rodad. Boech e ba gwael nib fel. Ma boch e danga'. Boechi erran ko yafas rodad marib fel' ya'an woed saysing ko calendar. Machane bay boch erran ma tin nira karing e amith u gum'racha'dad ma fek nga yafas rodad to'orngin e gafgow, puwaen', nga mo'oy.

Gube lemnog ko e ngiyal' fa reb gadad gubin kad lemnoged nib fel' ningad paered ulane nam ni kan sug ko fapi rran nib machaelboeg ngiyal' ma chuweg ko kireb e ngiyal' uthilin.

Machane dani buch. Ma gathi fel' ningad athpeged.

Nap'an gube sul ngadakaen e yafas rog, ngan nang fan ni bay bo'or e ngiyal' ko tugul e ke yib ngog nap'an kug waen ufithik e ngiyal' nib yoko'.

E Chitamangdad nu Tharmiy ni gubin lowaen' rok ma nang ni fapi bitir Rok ningar manged e gidii' ni kan taermedliy ningar manged, thingar nanged urngin e ngiyal' ko togopluw nap'an e milekag ko yafas. Fare profet Lehi ulan fare Babyor ku Mormon ke yoeg fa'anra dariy' e togopluw, "ma tin nib mat'aw e dabi buch" (2 Nephi 2:11). Arragon, i'ir e tin mo'oy ko yafas nira ayuwegdad ningad nanged, faned, ma faflaen' e thibngin riy' (mu guy D&C 29:39; Moses 6:55).

President Brigham Young ke yoeg e biney rogon: "Urngin e gidii' nib lowean' ni kan pii'ed e crown ngak ko e crown ko fel'ngin, yafas ni dariy' tungun, ma yafas nib manemus thingar ranoed ufithik urngin e sikeng ni kan taermedliy ko e gidii' nib lowaen', ningar thapeged e fel'ngin mar chibiyraed nga lang. Urngin e gafgow ni ke yib ngadakaen e gidii' nira yim' ran gafgownog riy' . . . ninge taermedliyraed ningar falflaen'gaed u poewchen en Somoel. . . . Urngin e sikeng ma ba'nen nira buch kam gelnog bachan nib t'uf ko thapeg rom."¹

Fare duwer i'ir gathi fa'an gadadra nanged e ngiyal' ko gafgow machane urrogon gadadra ngongoliy nap'an e yoko'. E wo'en nib ga' nap'an fapi ngiyal' nima thil ko yafas ningad koeled ko fare thin nib mich ku Got, bachan e machib Rok e kan sunmiy gathi kemus ninge ayuweg ko fapi yoko' ko yafas machane nge powiy'dad u wuru'. Chitamangdad nu Tharmiy ke pii' e thin Rok

udakaen fapi profet Rok— e nang fan nib ga' puluwan ni kan sunmiy ninge powiy'dad ufithik e togopluw ko ngiyal' nib mom'aw ngak e faflaen' ni dani yoeg nge magal ko yafas nib manemus. I'ir e yang nib ga'fan ko yafas rodad ningad gayed e gelngin, gel bugwaen, ma laniyaen' ningad koeled ko tin riyul' ma mat'aw ni dariy' fan e kireb nira yib ngodad.

Picha ni ka ranoed nga fithik e raan ko tawfe man fek fare tawa'ath ko fare Kan Thothup ea karted ay'rad nga daken e kanawo' ni ngan mang pigirdii'en makan tay'chilen ni ngad laked ni gadad ba dugliy ma gadad ba yul'yul' ni ngad laked loen ay fare Tathapeg.

En Tathapeg ke fil ni be mateg ram'en e yal' rok "nga daken e girdi' nib tagan nge girdi' ni bfel' nta'reb rogon, ma . . . be [pi'] e n'uw ngak e pi'in yad be rin' e tin nib mat'aw nge pi'in yad be rin' e tin nib kireb" (Matthew 5:45). Boech e ngiyal' dabiyog ningad nanged mang fan e mom'aw, ma tin nib kireb, ra buch ko yafas ney. Machane e gachalpen Kristus, ngad pagaen'dad ni fa'an gadadra "gay ufithik e mag'aen', meybil, nga michaen', . . . gubin e tin ra muruwel ni fan e fel' [wa'athdad], *fa'an* [gadadra] yan nib mat'aw" (D&C 90:24; kan puluw).

Ko e chongin e Galasia Rok, ko e Gidii'en Got, ngad pigpignoged ufithik e faflaen' ma fel laniyaen'dad u urngin mit e lane lang ma urngin e ngiyal'. Ma nap'an ngad rrin'ed, ra sug e gum'racha'dad ko e mich nib thothup, athap nima gol, ma t'ufeg ko tharmiy.

Arragon, gadad ra yan ufithik urngin e ngiyal'—aragon e ba fel' mab amith. Machane dariy' fan e ngiyal', e gadad gubin e gachalpen ku Yesus Kristus, gadad ra athapeg nga Dakaen nap'an ngad ranoed ko magal Rok.

Ran ngochnogoch'eg, gadad gubin e Gidii'en Got, ba laniyaen'dad ningad filed Marunga'gen, mad t'ufeged Ngak, mab t'ufeged ngak boch e gidii'. Gadad e tamilekag ngadakaen e kanawo' nib taw'ath ko gachalpen, ngad ranoed nga but ngak e tin nu tharmiy.

Aram fan, ngad manged e Gidii'en Got ko spring, summer, fall nga winter. Ngad manged e Gidii'en Got ko urngin e ngiyal'.

NOTE

1. *Teachings of Presidents of the Church: Brigham Young* (1997), 261–62.

ROGON NI NGAN FIL KO BINEY E MULWOL

Fare bin Som'mon e Presidency e kar filed ni, "Boch e tin thi'ibi gaa e machib ea yibe machib nag u napan

niybe yin' fapi hymns" (*Hymns*, ix). Napan nikam weliy e biney mulwol, mu lemnag ni ngam yoned ea picha ni gabe fil ngorad reb e pi hymn ney fa reb e tang ni marngagen ni ngan gel' ngak fare togopluw: "How Firm a Foundtion" (no. 85); "The Lord Is My Shepherd" (no. 108); or "Let Us All Press On" (no. 243). Fa'an gara thamiy, mag yog bangiyal u napan nike yib reb ea magawon ko reb e ngiyal nga lane yafos rom machane yib l mang banen nib tawa'ath.

FAL' YANGREN

Rayog Ningug Pag E Kirebaen' Rog

Ku Juan Zhu

Nap'an e fagar rog ni Brother Chen nge le'engin e kar tawfegow ulane ward romaed, Kug sug ko falflaen'. Ta'areb e duw tomuren e tawfe rorow, kar m'ag paa'row ulane temple, ma pagal rorow ni ke yim' ou'moon kar unew ko fare Galasia e ke m'ag paa' ngorow. Marib fel' ningan guy fagali Chen ningar ilal gow ufithik fare gospel.

Me buch Brother Chen e ke yim' ko mad'ad nitay u karo e bin magid e duw. Tomuren fare mad'ad', e pin'en ko yam' rok e yib ko tafnay rog nga lik'ay rog. Kug od ma maap luwag mug fith bayay nga bayay, "Mang fan?" Mang fan en Somoel ba bing wo'en ko biney mit e gafgow ninge buch? Mang fan pinn'ney thingari buch ngak e biney e tabinaew nib mangil?" Reb erran, nap'an Kug lemnog ko fapi duwer ney, Kug fek reb e babyor ko mafil mug biy'eg biney e thin rok President Spencer W. Kimball (1895–1985):

"Fa'anra ngad guyed biney e yafas i'ir e kemus ko urngin e ban'en, amith, gafgow, waer, ma e yafos nib ngochnogoch i'ir e rib gafgow. Machane fa'anra ngad guyed e yafas i'ir e ba'nen nib manemus nima yaen nga somm'on e ngiyal' u ou'moon e fayleng ma yaen ko manemus tomuren e yam', urngin e ba'nen nira nang fan ko ba sap nib fel' rogon. . . .

"Gathi bay e lumel ningan sikenog gelngin dad, maar ningad filed e gumaen', yam' ningad thapeged e yafas ni dariy tungun nga fel'ngin'dad?"¹

U ngiyal' nem, Kug me'leg ni bay gu pag a kirebaen'-nug mug sap nga tomuren e tin ni kan micheg. Kug guy u tafnay rog Brother Chen ni kan sulweg nga tabinaew rok ufithik e faflaen'. Binem e ya'an kayog nag e gapas

ngog. Gumanang Chitamangdad nu Tharmiy ra pii' e lowaen' nge gel bugwaen ningad gel'gad ko tin nib mom'aw.

E Tayoloey e ba nu Taiwan.

NOTE

1. *Teachings of Presidents of the Church: Spencer W. Kimball* (2006), 15.

BITIR

Pigpig u Gubin Ngiyal'

President Uchtdorf ke fil ningad "pigpignoged ufithik e faflaen' ma fel' laniyaen' urngin mit e lane lang u urngin e ngiyal'" Mang boech e rogon ningam pigpig ngak reb e gidii' nap'an e winter? Mang boech e rogon ningam pigpig nap'an e spring? Ma nap'an e summer fa fall? Yoloey e lem rom ko urngin e season. Sna ngam ngongoliy reb e lem rom mag fanay ko biney e pul!



Mich, Tabinaew, Ayuw

Ayuwegem

Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Relief Society e bang ko yafas rom nib mangil. Ra tin ni ga ba adag ni ngam nang, man ko reliefsociety.lds.org.

Puf-rogon i'ir e rayog, micheg, ma muruwel ningan mugu'ul ko tin ko ya'el ma tin ko fayleng ngodad ma ngak fapi tabinaew rodad.¹

Nap'an ngad filed ma ngongoliyed fapi likngin e puf-rogon ulane fapi tabinaew ma binaw rodad, bay e rogon ningad ayweged fapi gidii' nibe gafgow ma ayuweg raed ningar manged e puf-rogon ningar athamgily nap'an e ngiyal' ko togopluw.

Bay rogdad ma muruwel rodad ningad ngongoliyed e puf matawondad ningad manged e puf-rogon ko tin ya'el' ma tin ko fayleng. Marungagen e puf-rogon ko tin ya'el ma t'uf rodad ngak e Chitamangdad nu Tharmiy, Elder Robert D. Hales ko fare Ulungi Ragag nge La'agruwi Apostle ke fil: "Ngad manged e thilyeg ma puf-rogon ko tin ya'al nap'an ngad paered ufithik e meybil ko fapi m'ag— rodad udakaen e ngongoliy fare sacrament ufithik e mat'aw, mat'aw ningan thapeg e temple recommend, ma maligach ningad pigpig gad ngak reb e gidii'.²

Elder Hales ke yoeg ningad manged puf-rogon ko tin ko fayleng, "arragon ningan athapeged e post-secondary education fa vocational training, mafil ningam muruwel, ma paer u rogon rayog rom. Udakaen ni

ngan palog ko malfith man cha'riy e salpiy e chiney, ngad taermedliy ko e muruwel nib full-time ulane Galasia ko fapi duw ni bay yib. E fan ko la'agruw e tin ko fayleng ma puf-rogon ko tin ya'el ningad paered ngadakaen e gin nib tolang ningad chibiyed reb e gidii' nib t'uf."³

Keb ko pi Chop nib Thothup

Matthew 25:1–13; 1 Timothy 5:8; Alma 34:27–28; Doctrine and Covenants 44:6; 58:26–29; 88:118

Cheppin Rodad

Tomuren fapi Gidii'en Got ko Tin Tomur e Rran kar mukungaed ulan fare loway' u Salt Lake, e ba wuru' fare binaw nib desert, President Brigham Young ba'adag ningar fla'ab mar toeyed e tabinaew. Ba yip fan ni fapi Gidii'en Got thingari filed e salap nira bing wo'en ngoraed ningar manged puf-rogon ngoraed. Re muruwel ney, President Young ke pagaen' ngak urngin e rayog roraed, salap roraed, michaen'raed, ma laniyaen'raed fapi ppin, ma ke gay fel laniyaen'raed u muruwel u fayleng roraed. Arragon e ba thil reb e muruwel ko fapi walagey nib ppin ko Relief Society daba', fapi kenninn e dani thil:

1. Fil ningam adag a muruwel man chuwegey ko malmal.
2. Thapeg e ya'el ni ngan paer ni rayog ni ngam aywegem.
3. Thapeg e suwey ko gelngin e ya'el, downgin dani maar, mafil, muruwel, salpiy, gaan, ma reb e tin nib t'uf ko yafas.
4. Meybil nifan e mich ma gel bugwaen ningam gel ko pi sikeng.
5. Gelnog e gidii' niba t'uf e ayuw rorad.⁴

NOTES

1. Muguy ko *Handbook 2: Administering the Church* (2010), 6.1.1.
2. Robert D. Hales, "Coming to Ourselves: The Sacrament, the Temple, and Sacrifice in Service," *Liahona and Ensign*, May 2012, 34.
3. Robert D. Hales, "Coming to Ourselves," 36.
4. Muguy ko *Daughters in My Kingdom: The History and Work of Relief Society* (2011), 51.

Mange Rayog Nggur Rin?

1. Urrogon Gube ayuweg fapi walageg nib ppin ni Gube mantangiy ningar priyeged e fulweg ko tin nib t'uf ko fayleng ma ya'el roraed?
2. Gube gelnog e rayog rog ko tin ya'el udakaen e taermedliy ko sacrament ma maligach ko pigpig?